



---

Devaih Krita Surya Stutih

—  
—  
దేవైః కృతా సూర్యస్తుతిః  
—  
—



దేవా ఊచుః ।

భవాన్ ప్రసూతిర్జగతః పురాణః క్షయామలైవ ప్రదహన్ జగన్తి ।

సముత్థితో నాథ శమం ప్రయాహి మా దేవలోకాన్ ప్లవ కర్మనాక్షిన్ ॥ ౧౦॥

త్వయా తతం సర్వత ఏవ తేజః ప్రతాపినా సూర్య యజఃప్రవృత్తే ।

తిగ్మం రథాఙ్గం తవ దేవకల్పం కాలాఖ్యమధ్వాన్తకరం వదన్తి ॥ ౧౧॥

ప్రభాకరస్త్వం రవిరాదిదేవ ఆత్మా సమస్తస్య చరాచరస్య ।

పితామహస్త్వం వరుణో యమశ్చ భూతం భవిష్యచ్చ వదన్తి సిద్ధాః ॥ ౧౨॥

ధ్వాన్తం ప్రణు త్వం సురలోకపూజ్య ప్రయాహి శాన్తిం పితరో వదన్తి ।

వేదాన్తవేద్యోఽసి మఖేషు దేవ త్వం హూయనే విష్ణురసి ప్రసహ్య ।

ఇతి స్తుతస్తైః సురనాథ భక్త్యా ప్రపాహి శమ్భో న ఇతి ప్రసహ్య ॥ ౧౩॥

ఏవముక్తస్తదా దేవైః సౌమ్యాం మూర్తిమథాకరోత్ ।

ప్రకాశత్వం జగామాశు దేవతానాం మహాప్రభః ॥ ౧౪॥

ఇతి వరాహపురాణే షడ్వింశాధ్యాయాన్తర్గతా దేవైః కృతా సూర్యస్తుతిః సమాప్తా ।

వరాహపురాణ । ఆధ్యాయ ౨౬/౧౦-౧౪॥

varAhapurANa . adhyAya 26/10-14..

Proofread by PSA Easwaran

---

—  
—  
Devaih Krita Surya Stutih

pdf was typeset on September 4, 2024

—  
—  
Please send corrections to [sanskrit@cheerful.com](mailto:sanskrit@cheerful.com)

